

Тартиби эътироф ва муайян намудани баробарарзишӣ (нострификатсия)-и ҳуҷҷатҳои таҳсилоти давлатҳои хориҷӣ

1.МУҚАРРАРОТИ УМУМӢ

1. Тартиби эътироф ва муайян намудани баробарарзишӣ (нострификатсия)-и ҳуҷҷатҳои таҳсилоти давлатҳои хориҷӣ (минбаъд – Тартиби мазкур) қоидаҳои эътироф ва муайян намудани баробарарзишӣ (нострификатсия)-и ҳуҷҷатҳои таҳсилоти давлатҳои хориҷиро дар Ҷумҳурии Тоҷикистон танзим менамояд.

2. Эътироф ва муайян намудани баробарарзишӣ (нострификатсия)-и ҳуҷҷатҳои таҳсилоти давлатҳои хориҷӣ дар Ҷумҳурии Тоҷикистон аз тарафи мақоми ваколатдори давлатии назорат дар соҳаи маориф ва илм (минбаъд – мақоми ваколатдор) тибқи тартиби муқаррарнамудаи қонунгузори Ҷумҳурии Тоҷикистон амалӣ карда мешавад.

3. Ҳуҷҷатҳои таҳсилоти давлатҳои хориҷӣ, ки бо Ҷумҳурии Тоҷикистон шартномаи дучониба ва бисёрҷониба доранд ва ҳуҷҷатҳои таҳсилоти шаҳрвандони Ҷумҳурии Тоҷикистон, ки дар асоси Стипендияи байналмилалӣи Президенти Ҷумҳурии Тоҷикистон «Дурахшандагон» дар давлатҳои хориҷӣ таҳсил намудаанд, эътироф ва баробарарзиш (нострификатсия) доништа мешаванд.

2. ТАЛАБОТ БА ПЕШНИҲОДИ ҲУҶҶАТҲОИ ТАҲСИЛОТИ ДАВЛАТҲОИ ХОРИҶӢ

4. Ҳуҷҷатҳои таҳсилоти давлатҳои хориҷӣ ба мақоми ваколатдор дар асоси аризаи шахс (шахси ваколатдорнамудаи ӯ) ё дархости ташкилот дар шакли хаттӣ ва ё электронӣ пешниҳод карда мешаванд. Пешниҳоди ҳуҷҷатҳои шахсони ноқолиғ аз ҷониби падару модар, васӣ, парастор ё шахсони дигари онҳоро ивазкунанда амалӣ карда мешавад.

5.Ба аризаи шахс ё дархости ташкилот оид ба эътироф ва муайян намудани баробарарзишӣ (нострификатсия)-и ҳуҷҷатҳои таҳсилоти давлатҳои хориҷӣ ҳуҷҷатҳои зерин замима карда мешаванд:

-нусхаи ба забони давлатӣ тарҷумашудаи ҳуҷҷати таҳсилоти давлати хориҷӣ (зинаҳои таҳсилоти умумии асосӣ, миёнаи умумӣ, бакалавр, мутахассис ва магистр), ки тибқи тартиби муқарраргардида аз ҷониби идораи нотариалии давлатӣ тасдиқ карда шудааст (ба истиснои ҳуҷҷатҳо бо забони русӣ);

- нусхаи шиноснома ва шаҳодатномаи иваз намудани насаб, ном ва номи падар (агар ҷунин ҳолат вучуд дошта бошад) (барои шаҳрвандони Ҷумҳурии Тоҷикистон);

-нусхаи ба забони давлатӣ тарҷумашудаи шиносномаи шахс ва нусхаи шаҳодатномаи иваз намудани насаб, ном ва номи падар (агар ҷунин ҳолат вучуд дошта бошад), ки бо тартиби муқарраргардида аз ҷониби идораи нотариалии давлатӣ тасдиқ карда шудааст (барои шаҳрвандони хориҷӣ);

-мавҷудияти таъйиди консулӣ ё апустили мақоми ваколатдори давлате, ки ҳуҷҷати таҳсилотро додааст, агар шартномаҳои байналмилалӣ тартиби дигарро пешбинӣ накарда бошанд;

-мурочиати хаттӣ аз тарафи идораи нотариалӣ тасдиқгардидаи шахс оид ба додани розигӣ барои пешниҳоди маълумот дар бораи давраи таҳсилоти ӯ бо мақсади муайян намудани аслияти ҳуҷҷати таҳсилот ба муассисаи таълимии давлати хориҷе, ки онро талаб менамояд;

- нусхаи расид оид ба пардохти хизматрасонии давлатӣ.

6. Муҳлати баррасии ҳуҷҷатҳои таҳсилоти давлатҳои хориҷӣ тибқи қонунгузори Ҷумҳурии Тоҷикистон ба роҳ монда мешавад.

3. ТАЛАБОТ БА ТАШХИСИ ҲУҶҶАТҲОИ ТАҲСИЛОТИ ДАВЛАТҲОИ ХОРИҶӢ

7. Ҳуҷҷати таҳсилоти давлати хориҷӣ ба шарте эътироф ва баробарарзиш карда мешавад, ки агар муассисаи таълимии хориҷӣ ва ҳуҷҷати додаи он дар ҳудуди ҳамон давлате, ки муассисаи фаъолият менамояд, эътироф шуда бошад.

8. Ташхиси ҳуҷҷатҳои таҳсилоти давлатҳои хориҷӣ оид ба эътироф ва муайян намудани баробарарзишӣ (нострификатсия)-и ҳуҷҷатҳои таҳсилоти давлатҳои хориҷӣ бо ҷунин тарз ба роҳ монда мешавад:

- муайян намудани самт (ихтисос, касб) ва дараҷаи таҳсилоти мувофиқаткунанда;

- муқоисаи ҳаҷми курс ва фанҳои таълимӣ (модулҳо) ва натиҷаи азҳудкунии барномаи таълимӣ;

- муқоисаи намудани ҳуқуқҳои академӣ ва касбии дорандаи ҳуҷҷатҳои таҳсилоти давлатҳои хориҷӣ бо ҳуқуқҳои академӣ ва касбӣ аз рӯи ҳамин самт (ихтисос, касб) дар Ҷумҳурии Тоҷикистон;

- ба назар гирифтани меъёри муайян намудани фарқият аз рӯи барномаҳо (нақшаҳо)-и таълимӣ, татбиқи технология ва шаклҳои таҳсилот, ки ба азҳудкунии барномаи таҳсилот таъсир намерасонанд.

9. Мақоми ваколатдор бо мақсади муайян намудани аслияти ҳуҷҷати таҳсилот мустақиман ё тавассути Вазорати қорҳои хориҷии Ҷумҳурии Тоҷикистон ба муассисаҳои таълимии давлатҳои хориҷӣ мактуб ирсол менамояд.

10. Дар сурати бе дар назар доштани модули фанҳои интихобӣ мувофиқат кардани самт (ихтисос, касб), дараҷаи таҳсилот, ҳаҷми модули фанҳои ҳатмӣ бахшҳои 1 ва 2-и барнома (нақша)-и таълимӣ ва натиҷаи азҳудкунии онҳо, ҳуқуқҳои академӣ ва касбии дорандаи ҳуҷҷати таҳсилоти давлати хориҷӣ бо ҳуқуқҳои академӣ ва касбӣ аз рӯи ҳамин самт (ихтисос, касб) дар Ҷумҳурии Тоҷикистон, ҳуҷҷати пешниҳодгардида ба ҳуҷҷатҳои таҳсилоти муассисаҳои таълимии Ҷумҳурии Тоҷикистон баробарарзиш ҳисобида мешавад.

11. Дар ҳолати бе дар назар доштани модули фанҳои интихобӣ мувофиқат накардани самт (ихтисос, касб), дараҷаи таҳсилот, ҳаҷми модули фанҳои ҳатмӣ бахшҳои 1 ва 2-и барнома (нақша)-и таълимӣ ва натиҷаи азҳудкунии онҳо, ҳуқуқҳои академӣ ва касбии дорандаи ҳуҷҷати таҳсилоти давлати хориҷӣ бо ҳуқуқҳои академӣ ва касбӣ аз рӯи ҳамин самт (ихтисос, касб) дар Ҷумҳурии Тоҷикистон, шаҳодатнома дар бораи эътироф ва баробарарзишӣ (нострификатсия)-и ҳуҷҷати таҳсилоти давлати хориҷӣ (минбаъд – шаҳодатнома) баъд аз супоридани фарқиятҳои нақшаи таълимӣ дода мешавад.

12. Бартараф кардани фарқияти нақшаи таълимӣ тибқи тартиби муайяннамудаи мақоми ваколатдор дар муассисаи таълимӣ, ки ҷунин мутахассис тайёр мекунад, гузаронида мешавад.

13. Хароҷоти ташхиси ҳуҷҷатҳои таҳсилоти давлатҳои хориҷӣ аз ҷониби мурочиаткунанда пардохт карда мешавад.

4. ТАЛАБОТ ОИД БА ЭЪТИРОФ ВА МУАЙЯН НАМУДАНИ БАРОБАРАРЗИШИИ ҲУҶҶАТҲОИ ТАҲСИЛОТИ ДАВЛАТҲОИ ХОРИҶӢ

14. Аз рӯи натиҷаҳои баррасии аризаи шахсони инфиродӣ ё дархости ташкилот аз ҷониби мақоми ваколатдор ба дорандаи ҳуҷҷати таҳсилоти давлати хориҷӣ шаҳодатнома дода мешавад.

15. Шакли шаҳодатномаҳои эътирофи ҳуҷҷати таҳсилот ва баробарарзишии ҳуҷҷати таҳсилот аз ҷониби мақоми ваколатдор муайян ва тасдиқ карда мешавад.

16. Шаҳодатнома аз тарафи роҳбари мақоми ваколатдор имзо гардида, ба он муҳр гузошта мешавад.

17.Қарор дар бораи рад намудани эътироф ва муайян намудани баробарарзишӣ (нострификатсия)-и ҳуҷҷатҳои таҳсилоти давлатҳои хориҷӣ дар Ҷумҳурии Тоҷикистон дар ҳолатҳои зерин қабул карда мешавад:

- агар муассисаи таълимии давлати хориҷӣ, ки ҳуҷҷати таҳсилотро додааст, дар ҳудуди ҳамон давлат эътироф нашуда бошад;

- агар шахс ҳуҷҷати таҳсилоти қалбақӣ пешниҳод намояд.

18. Дар ҳолати ошкор намудани ҳуҷҷати таҳсилоти қалбакӣ, мақоми ваколатдор ба мақомоти дахлдори давлатии Ҷумҳурии Тоҷикистон расман хабар медиҳад.

19. Дар ҳолати нагирифтани шаҳодатнома аз ҷониби муроҷиаткунанда, шаҳодатнома ба муҳлати 5 (панҷ) сол дар бойгонии мақоми ваколатдор ва баъдан 50 (панҷоҳ) сол дар бойгонии ҷумҳурӣ нигоҳ дошта мешавад.

20. Дар асоси дархости муроҷиаткунанда аз ҷониби мақоми ваколатдор маълумотнома оид ба воридшавии муроҷиат ва мавриди омӯзиш қарор доштани он дода мешавад.

5. ПАРДОХТИ МАБЛАҒИ ХИЗМАТРАСОНИИ ДАВЛАТӢ

21. Эътироф ва муайян намудани баробарарзишӣ (нострификатсия)-и ҳуҷҷатҳои таҳсилоти давлатҳои хориҷӣ дар Ҷумҳурии Тоҷикистон ба тариқи музднок амалӣ карда мешавад.

22. Маблағи хизматрасонии давлатӣ оид ба эътироф ва муайян намудани баробарарзишӣ (нострификатсия)-и ҳуҷҷатҳои таҳсилоти давлатҳои хориҷӣ дар Ҷумҳурии Тоҷикистон тибқи тартиби муқарраргардида ба таври ғайринақдӣ пардохт карда мешавад.

23. Нархномаи хизматрасонии давлатӣ оид ба эътироф ва муайян намудани баробарарзишӣ (нострификатсия)-и ҳуҷҷатҳои таҳсилоти давлатҳои хориҷӣ дар Ҷумҳурии Тоҷикистон тибқи талаботи санадҳои меъёрии ҳуқуқӣ таҳия карда шуда, пас аз мувофиқа бо мақоми ваколатдори давлатӣ дар соҳаи зиддинҳисорӣ тасдиқ карда мешавад.

24. Дар ҳолати мувофиқат накардани ҳуҷҷатҳои таҳсилоти давлатҳои хориҷӣ ба талаботи Тартиби мазкур аз маблағи умумии барои хизматрасонии давлатӣ пардохтгардида, ба аризадиҳанда танҳо маблағи барои чоп ва арзиши шаҳодатномае, ки бояд таҳия мегардид, баргардонида мешавад ва дар ҳолати муроҷиати такрорӣ, ин маблағи хизматрасонӣ аз сари нав пардохт карда мешавад.

25. Дар ҳолати гум шудани шаҳодатнома, тибқи тартиби муқарраргардида пас аз ба мақоми ваколатдор аз ҷониби шахс пешниҳод намудани рӯзномае, ки дар он эълони беэътибор доништани шаҳодатномаи қаблӣ интишор шудааст, ба ӯ дар асоси фармоиши мақоми ваколатдор нусхаи такрорӣ (дубликат)-и шаҳодатнома дода мешавад.

6. МУҚАРРАРОТИ ХОТИМАВӢ

26. Шахсони воқеӣ ва ҳуқуқӣ барои вайрон кардани Тартиби мазкур мутобиқи қонунгузории Ҷумҳурии Тоҷикистон ба ҷавобгарӣ кашида мешаванд.